

په چین کې سیاسي پناه واخله چې د رښتیا پاچا شي



انسانان خولاڅه کوي چې آن چرگان هم یو رښتیني او زړور مشر ته اړ دي



نه نه زه مشر نه یم په وچ زور یې راوستی یم

د کابل ارگمشره؟!!

نه خوزه ډېر وخت لرم نه به ستا او قدر منو لوستونکو وخت نیسم بس دا یو څو خبرې مې ومنه چې رښتیني پاچا درڅخه جوړ کړم .

دا خپل استعداد خودې ښه سم درته مالوم دی چې د دوخرو دا ورسو په بېلېدولانه پوهېږي او که پوهېدای نو په دا خپله نږدې یوه لسیزه واکمني کې به دې د کوم سیاسي خوځښت بنسټ ایښی و دا خولا پرېږده چې د کوم پوځي دلگي په جوړېدو ولا هم بریالی نه شوي چې کم تر کمه خويي ستا دادخلورود پوالونو امنیت په ډاډه ډول سره درته نیولای وای هر چایو یو شغال د زمري په نوم درباندي ومانه اوتاهم ورته داړې جونگې کړې .

که له دې خبرو بلې خواته پام واورو نو هلته هم ستا په خوله څوک پیا زلانه خوري وزیر، والي او ولسوال خو څه چې آن علاقدار دې هم په غږ نه دی .

تا پخپله د ارگ په مانی کې وېلي چې تنها د سواد زده کړې وزیره زما په خوښه ده دانور ټول راباندي تپل شوي دي اوس نو ځواب راکړه چې ته ولسمشر یې او که دېوال چې هر څوک به ستا پرمخ چاپکې (خپیاکې) تپي؟

۴۴ هیوادونه دنظم، دیموکراسي او عدالت په نوم ستا تر څنگ ولاړ دي خو ته نه په دې بریالی شوي چې خپل ولس ته امن راولي نه په دې بریالی شوي چې په دا خپله پوځي او مافیایي ادره کې سمون راولي تر څو دا مرور ولس درپخلا اوبیا زړه درنږدې کړي، آن ستا د عدلي وزیر لا اعطراف کوي چې د کرزي لوړ پوړي چارواکي په فساد او دمخدره توکو په کار اوبار کې لاس لري خو موږ ورته ځکه نه شو وېلاي چې خدای مه کړه په دا ننني جنتي افغانستان کې به بې امني راشي له اسمانه به ټکه را پرېوزي داد جنت منارې به یوه په بله پسې را ونړیږي .

هغه دکورنیو چارو وزیر جلالی هم د همدې جنت دنږدو اندېښنه لرله چې په خپل ټول کش او فاش سره یې دوه غله هم نه شوای برېښولای دا ځکه چې هغه غله د ښکېلاکگرو لخوا بېمه شوي وو او دي .

ښاغلیه !؟

که جلالی خوله پته نیولې وه او ولس ته یې حقیقت نه وېل هغه خو صرف یو وزیر و حیران خو تا ته یو چې ته هم ځان ولسمشر گڼې هم له ولس څخه هر څه پټوي دا ته به تر کله گونگی یې؟

ستا په دا تور دور کې خو داستا خپل قام په لمبو کې پولی پولی څه چې خونړي ریچارد هولبروک دا ستا د قام په هره کورنۍ کې یو تن د ترهگر په نوم نړیوالو ته وروښود آیا داستا د هغو هڅو مېوه ده چې په اسلام آباد کې د امریکا سفارت ته هغه په اصطلاح د جهاد په کلونو کې ورغلي ظاهر ادي د دې نېت کړی و چې ته امریکایانو ته د افغان ولس تاریخ، توره او خصوصیات وروښيي خو برج دې جوړاوه درنه کادانه شوه که څنگه؟



بس را شل دې کره نارینه؟؟

ډېره ښه توره دې وکره دنورو خوڅه چې آن دخپل ځان ازادي او استقلال دې لاهم وبایلود رایې وستې په څلورو دېوالونو کې یې حصار کړې خوبیا هم ستا نفس دارگ په سوړه کې تنگ نه شو افرین دا ستا په همت !؟

رښتیا هم چې دمجددي په اخور لوی شوی خوشکی به همداسې بې همته او بې تنگه وي. لږ خو دا دخپلو نیکونو تاریخ ته وگوره لږ خو دا د مظلومو خلگو نارو سوړو ته غوږ شه. ستا په تور دوران کې له گران افغانستان څخه کاروان سرای جوړ شوهر غل او غدار دلته راغلی او زموږ په بېگناه ولس زده کړې کوي ستا له لاسه زموږ له هیواده دخونرېزي او وسلو ازمویلولو براتوار جوړ شوی دی .

ستا له برکته زموږ مملکت ته لکه دملانصرالدین کلايو دېوال او یوقلپ وریاته دی هره خوا یې خلاصه ده ته لا په ارگ کې ویده یې چې دپېرنگیانو صدراعظم یایې دبهرنیو چارو وزیر یې له دې چې وپزه او پاسپورت ولري په هلمند کې غومبر وهي همداسې دامریکا دزړې کلا پېری (خونخور او منفور ریچارد هولبروک) بیا مزار ته د عطا دشیطاني لپاره تللی وي تر څو چې ته پرې خبرې هغه له واشنگتن څخه هم تېر شوی وي داهم ستا واکمني شوه ؟ اوس نوته یو ځل په دا خپله مبارکه خوله موږ ته واکمني تعریف کړه چې څه ته وایې؟



ته په خپله وایې چې خبریم په الوتکو کې وسلوال کسان د هیواد شمال ته نقل کیږي، نو چې خبر یې دا اقدام به څه وخت کوي؟

مخکې مې هم وليکل چې ډېر وخت نه لرم بس زړه مې درباندي سوخي تا ته به يوه داسې نسخه درکړم چې دا ټول داغونه به دې پاک شي دافغانستان په تاريخ کې به يو رښتيني اواتل مشر ونومول شي خو که ته زما ومنې هغه دا چې دتمساح اوبنکې نورې مه بهوه بيره وکړه له دې چانس څخه گټه پورته کړه:



۱- چين ته خوروان يې نو چې ځې هسې يو څو تنه دميرويس جان او خپلې مېرمنې په گډون درسره بوزه.

۲- په چين کې په دالمړۍ ورځ دا نور کسان درڅخه بېل کړه.

۳- بس په همدې گاونډي چين کې سياسي پناه وغواړه چې درښتيا پاچا شي.

دالاي لاما تر امريکا پورې رسېدلی شي دا تابه څه بلا ووهي چې په دا خپل گاونډ کې پناه واخلي؟

باورو کړه چې له چين سره کومه خواخوږي نه لرم او نه چين زموږ په ولس دزړه له نېټه زړه سوی کړی دی خوبيا هم له دانورو گاونډيانو څخه نسبتاً بې غرضه ښکاري، هم د نړۍ په کچه يو غښتلی او هم داسيا يولوی قوي هيواد گڼل کيږي.

ته خو چندان په خبره نه پوهېږې اوس مې هم لا شک درباندي راځي چې دازمانسخه به عملي کړې دا ځکه چې ضمير دې غلامي او ټيټ ژوند منلی دی خیر په هر صورت لږ همت وکړه پناه واخله او يو پينځه کسان هلته په چين کې د سوليز مقاومت په نوم سره راټول کړه تر څو د انگرېزانو او امريکايانو د زاره رباب تارونه يو پر بل پسې وشکيږي.

دا خبره ما دازادي راډيو د ازادي په څپو پروگرام کې هغه وخت هم وکړه کله چې تېر کال په کندوز کې زموږ تر ۱۵۰ زيات بې گناه وروڼه او خویندې د تېلو د دوو ټانکرونو د ټنټولو په دسيسه کې بمبارد شول.

ښاغلي الکوزي په ازادي راډيو کې له ما څخه وپوښتل چې د دې ډول بمباريو په مقابل کې څه کول په کار دي؟

ماورته په زغرده ووبل چې بايد دافغان مقاومت يوڅو تنه چين يا کوم بل امريکا ضد هيواد ته ځانونه ورسوي فعاليت شروع کړي ترڅو امريکايانو او پېرنگيانو ته وېره پيداشي نوبه له واره په خپله يرغليزه ستراتيژي کې بدلون راوړي .

وه بې نوم او نشانه مشره؟!!

دچين او امريکا مناسبات تر بل هر وخته وړان او لا نور به هم پسې وړان شي، امريکايانو دگوار په بندر کې نه تنها چې چنایي انجنيران ووژل بلکې چين ته يې سخت اقتصادي گوزارونه هم ورکړل ددې ترڅنگ امريکا په پاکستان کې داسيا دکنترول لپاره دسفارت په نوم يو لوی څارگريز مرکز جوړوي چې دابه نه تنها چين ته خورا خطرناک وي بلکې دټولې اسيا دنا ارامي سبب به هم وگرزي اوس نوباور وکړه چې ستا پناه غوښتنه او بيا په چين کې دسوليزمقاومت په نوم خوځښت به د نړيوالو په تېره بيا د امريکا په ستراتيژي کې ژور بدلون راولي افغان ولس په تېره بيا پښتانه به ددې ظالمانوله ناخوالوڅخه خلاص کړي په سيمه کې به يو بل ډول حالت حکم فرما شي .

ظالمه ستا څه کمپري؟

نوم به نوم وگتې ولس به ولس درخپل او په راتلونکې کې به تا ديو اتل په نوم ومني اوس خو دافغانستان په تاريخ کې تر بل هر واکمن څخه ته زيات گناهکار بلل کېږي دا ځکه چې هر څه له خپل ولس څخه پټوي د مصلحت په نوم دې په هيواد داسې بده ورځ راوسته چې موږ په بهر کې لا پورته نه شو کتلاي هو!

دا به درسره و منو چې تا به دچرگ سر هم نه وي غوڅ کړی خو دا نه شو منلی چې ته مجرم نه يې دا ځکه چې تا د لوی لوی قاتلان نه تنها چې وساتل بلکې داسې دې پسې چاغ کړل چې کله دې په لغته وهي کله په لکۍ او کله هم بنکر درته برابر کړي لنډه دا چې په حقوقي لحاظ ته دهغوی جرمي ملگری يې .

اوس نوکه ته په دې وېرې چې په چين کې به ازادي ونه لرې، په خپل سربه ازاد ونه شې گرزېدای نوزه به دا تاجناب علي ته ووايم چې همدا اوس خو هم د چرگانو په سوږه کې حصار يې کوم وخت تا په شهر نو او يا باغ بالا کې په خپل سر ازاد قدم وهلی دی؟ کله دې دقسيم فهم لنډه غرله غازي لوبغالي راځغوي او کله بيا دامرالله صالح لنډه غر دطالب په نوم سناريو درته جوړه دعيدگاه جماعت مخې ته جشن درباندي برغند برغند کړي ته په سلگيو سلگيو ددفاع له قهرمان؟! وزير سره جوړه راغورځي ايله په ايله ارگ ته ټوپۍ ورسوي .



بیا نو دکامرې مخ ته سترگه برتوې او وایې چې (باطمنان باشسیم!؟) تا باید داسې وپلي وای چې (ما بااطمنان گریختیم).

مقصد په تاباندې ازاد قدم وهل حرام دي نه یې نن وهلی شې نه سبا او آن د ژوند ترپایه به همداسې لاس او پښې تړلی گرزې خو که دازما نسخه عملي کړې زه په ضمانت سره ډاډ درکوم چې وروسته له یو څو کلونو به آن په خپلو کلیو او بانډو کې هم ازاد وگرزې .
بس نو تنسته ټوپی ورپرېږده پښې سپکوه هله ژر شه پناه واخله له ارگمشرې څخه تېر او یو تاریخي ولسمشر شه.



یادونه:

داسې او ازی دي چې ته هغه پخوانی کرزی نه یې مانا د هغه اصلي حامد کرزي په څېر یې تراشلی یې دا هم وپل کیږي چې ملا عمر، گلبدین حکمتیار، اسامه او نور لور پوري طالب او القاعده مشران د هغه پخواني کرزي په گډون په امریکا کې بنديان دي، اوس به مالوم شي که په چین کې دې پناه واخیسته نو په رښتیا هغه پخوانی کرزی یې او که بېرته ارگ ته راغلي نو کېدای شي چې کوم بل تراشل شوی کرزی و اوسې لکه دا خلگ چې وایي.